

iknf'kd lekpkj
fnukd & 13-05-2026 ¼ lcg & 0830 ct½
e[lekpkj

1. ! kj[k" gk#dk%\$ u: &e' k l: ' ki(k c)p* eke' l e: ' kij+kg* ij t(k * ukjkt&*, +-k\$ 2018 l: .c (d (uk(jg: l0k* 1g 2li* .kj tkp .f3kdkfj ki dk 4 tũ dk fd k (' c6
2. jkp* e: l(([kuu ij jk-%7 l&k-8* lli9u, j:kk jk; e<* lit l:8 u: +-k\$ 20=0 (d u% t*jk ' : d: f' 2 &*u 2ut> ij fn k tkj6
3. dk ' k jk; e<* l(*'k p? nc: dk .kt 3kuckn nkjk, c* l* l* 2' .kj t: .kj""2 d: . f3kdkfj ki d: lk@ dj:& A)p B(j* l e*:kk c8d6
4. jkp* lfg(jk; d: d#\$ fgBlki e: .k3k* .kj +tik(l: 0kkj* (ckg*, jke&CD .kj gtkj*ck& e: +tik(l: 31 e+f'k ki d* ek(E 15 e#\$ dk 12 ft' ki d: f' 2 .fjit . ' %\$ tkj*6
5. ! kj[k" d: "f+" e" k dk 0kkj(* l*fu j iG-k jhc* %*e e: p u, A;cfdB(ku e: gku: +k' * l%7 2" l kA@ 2f'k k pfi uf'ki e: ni'k dk dj:& lf(fuf3kJ+6

झारखंड हाईकोर्ट ने गुमला से 2018 में लापता बच्ची के मामले में पुलिस पर गंभीर सवाल उठाए हैं। अदालत ने मामले की धीमी जांच पर कड़ी नाराजगी जताते हुए वर्ष 2018 से अब तक जिला में तैनात रहे सभी 6 एसपी और 6 जांच अधिकारियों को 9 जून को व्यक्तिगत रूप से कोर्ट में तलब किया है। कोर्ट ने चेतावनी दी है कि यदि पुलिस बच्ची को ढूंढने में विफल रहती है, तो जांच सीबीआई को सौंपी जा सकती है।

रांची के आईआईसीएम में विज्ञान भारती द्वारा आयोजित सतत खनन और पारिस्थितिक बहाली पर राष्ट्रीय संगोष्ठी संपन्न हो गई। समापन समारोह में रक्षा राज्य मंत्री संजय सेठ मुख्य अतिथि रहे। उन्होंने वर्ष 2070 तक श्नेट जीरोश लक्ष्य हासिल करने के लिए झारखंड को कोल इकोनॉमी से ग्रीन एनर्जी इकोनॉमी की ओर ले जाने की आवश्यकता पर बल दिया।

पश्चिम एशिया संकट के बीच प्रधानमंत्री नरेंद्र मोदी की आर्थिक किफायत बरतने की अपील का गिरिडीह में व्यापक स्वागत हुआ है। स्थानीय महिलाओं, डॉक्टरों और महिला उद्यमियों ने देशहित में अपनी विदेश यात्राएं स्थगित कर दी हैं। वहीं, लोगों ने सोना न खरीदने, खाद्य तेल और डीजल-पेट्रोल की खपत कम करने का संकल्प लिया है।

झारखंड मुक्ति मोर्चा ने प्रधानमंत्री नरेंद्र मोदी को खुला पत्र भेजकर देश की आर्थिक स्थिति पर चिंता जताई है। पार्टी महासचिव सुप्रियो भट्टाचार्य ने पत्र में 9 प्रमुख मांगें रखी हैं, जिसमें प्रधानमंत्री से एक वर्ष तक विदेशी यात्राएं, चुनावी रैलियां और रोड शो स्थगित करने तथा कॉर्पोरेट कर्ज माफी पर रोक लगाने की अपील की गई है।

इस बीच भाजपा विधायक सीपी सिंह ने झामुमो पर पलटवार करते हुए कहा है कि प्रधानमंत्री की अपील राष्ट्रहित में है और इसमें सभी को सहयोग करना चाहिए।

कोयला राज्य मंत्री सतीश चंद्र दुबे आज दोपहर बाद धनबाद पहुंच रहे हैं। वे जिला प्रशासन, बीसीसीएल और जेआरडीए के अधिकारियों के साथ उच्च स्तरीय बैठक करेंगे। इसके अलावा, वे बेलगड़िया टाउनशिप का दौरा कर विकास योजनाओं का शिलान्यास, उद्घाटन और परिसंपत्ति वितरण करेंगे।

उत्तरी छोटानागपुर के डीआईजी अंजनी कुमार झा ने हजारीबाग एसपी कार्यालय में कानून व्यवस्था को लेकर महत्वपूर्ण समीक्षा बैठक की। उन्होंने मादक पदार्थों की तस्करी, संगठित अपराध और गुमशुदगी के लंबित मामलों पर सख्त रुख अपनाते हुए अपराधियों के खिलाफ सीसीए के तहत कार्रवाई करने और गुंडा पंजी में नाम दर्ज करने का निर्देश दिया।

झारखंड विधानसभा के नेता प्रतिपक्ष बाबूलाल मरांडी ने गिरिडीह में कानून व्यवस्था को लेकर हेमंत सरकार पर तीखा हमला बोला है। उन्होंने डीजीपी तदाशा मिश्रा और पूर्व डीजीपी अनुराग गुप्ता की नियुक्तियों को नियमों के खिलाफ बताते हुए सूबे की बदतर कानून व्यवस्था के लिए सीधे मुख्यमंत्री को जिम्मेदार ठहराया।

सीआरपीएफ के स्पेशल डीजी दीपक कुमार ने गढ़वा स्थित पूर्व नक्सल प्रभावित बूढ़ा पहाड़ का दौरा कर सुरक्षा व्यवस्था और विकास कार्यों की समीक्षा की। उन्होंने ग्रामीणों से मिलकर उनका हालचाल जाना और जवानों का हौसला बढ़ाते हुए कहा कि जहां सीआरपीएफ है, वहां विजय निश्चित है।

राज्य की कृषि, पशुपालन एवं सहकारिता मंत्री शिल्पी नेहा तिकी ने रांची में छात्राओं के साथ लोकप्रिय नागपुरी फिल्म सेरेंग देखी। फिल्म देखने के बाद मंत्री ने स्थानीय कला-संस्कृति को बड़े पर्दे पर जीवंत करने के लिए कलाकारों की सराहना की। उन्होंने कहा कि राज्य सरकार क्षेत्रीय भाषाओं और लोककला को अंतरराष्ट्रीय स्तर पर नई पहचान दिलाने के लिए लगातार प्रयास कर रही है।

मौसम विभाग ने आज पलामू प्रमंडल और कुछ अन्य जिलों को छोड़ रांची सहित अधिकांश झारखंड में येलो अलर्ट जारी किया है, जहां 40 किमी की रफ्तार से हवाएं और बारिश हो सकती है। वहीं 15 मई को रांची, धनबाद और संथाल परगना सहित कई जिलों में 60 किमी प्रतिघंटे की रफ्तार से आंधी-बारिश का ऑरेंज अलर्ट जारी किया गया है। इससे पहले कल राज्य में आए भीषण चक्रवाती तूफान ने भारी तबाही मचाई। रांची में साठ किलोमीटर प्रतिघंटे की आंधी से कई इलाकों में पेड़ और होर्डिंग्स गिर गए, जिससे आधा दर्जन टोटो क्षतिग्रस्त हो गए। हजारीबाग, बोकारो और जमशेदपुर में झमाझम बारिश हुई, जबकि खूंटी में ओलावृष्टि और रामगढ़ व हजारीबाग में वज्रपात से 31 मवेशियों की मौत हो गई।

झारखंड के स्टार रग्बी खिलाड़ी डेविड मुंडा का चयन भारतीय सीनियर पुरुष रग्बी टीम में हुआ है। वे 16 और 17 मई को उज्बेकिस्तान के ताशकंद में आयोजित होने वाले सेंट्रल एंड साउथ एशिया सीनियर पुरुष रग्बी चैंपियनशिप में भारत का प्रतिनिधित्व करेंगे। इस ऐतिहासिक अंतरराष्ट्रीय प्रतियोगिता में खेलने के लिए चुनी गई भारतीय टीम में जगह बनाकर उन्होंने राज्य का नाम रोशन किया है।

. kfj . c . [kckjk d* lf[k\$ k

रांची से प्रकाशित सभी प्रमुख अखबारों ने नीट परीक्षा रद्द होने की खबर को पहले पन्ने की सुर्खी बनायी है।

nfud 0kkBdj ने लिखा है— नीट रद्द, 22 लाख अभ्यर्थियों से खिलवाड़।

l0kk([kcj की सुर्खी है— अदिति का पता नहीं, नाले की झाड़ियों में मिला मांस, होगी फारेंसिक जांच।

fg9nB(ku के शब्द हैं— पीवीयूएनएल की दूसरी यूनिट से उत्पादन शुरु।

nfud tk&jKk के अनुसार— जिस लापता बच्ची का शव समझ पोस्टमार्टम को भेजा, निकली पशु की हड्डी।